

13 ta' Diċembru, 1952.

Imhalledf:

L-Onor. Dr. A. Magri, B.Litt., LL.D.  
Carmelo Galea versus Emmanuele Calleja

**Promessa ta' Bejgh — Obligazzjoni — Konsenja  
ta' Cwieviet — Danni — Kondizzjoni — Terminu —  
Sospensjoni — Art. 1407, 1095, 1096 (1) (3),  
1103 (1), 1101, tal-Kodiċi Civili.**

*Il-kreditur, intiza din il-kelma fis-sens lat tagħha u komprensiv, għandu żewġ toroq x'jagħżel fil-każ ta' inadempjenza ta' l-obbligazzjoni: jew jitlob l-adempiment ta' l-obbligazzjoni "in forma specifica", anki kontra l-volontà tad-debitur, jew jitlob ir-riżarċiment tad-danni. Jekk jagħżel l-ewwel triq, il-Qorti għandha tara jekk huwa jistax jobligha lid-debitur jagħti eżekuzzjoni għall-obbligazzjoni.*

*Jekk f'att ta' konvenju ta' bejgh ta' stabili jkun gie stipulat li mal-kuntratt tal-bejgh il-renditur għandu jikkonsenja lio-xerrej id-cwieviet tal-fond, dak il-patt jikkostitwixxi kondizzjoni, u firren-di l-obbligazzjoni kondizzjonali.*

*Il-obbligazzjoni hija kondizzjonali meta tkun mugħmula tiddependi minn grajja mhux iżgura u li għad trid tigi; u din il-kondizzjoni*

hija kawzali meta tiddependi minn grazja bla ksieb li mhix fis-setgħa tad-debitur u lanqas tal-kreditur. U r-rieda ta' persuna barranija hija ekwiparata għal din il-grazja.

Għaldaqstant, jekk il-promessa tal-bejgħ saret bil-patt li mal-kuntratt issir il-konsenja ta'-ewriet tal-fond fil-bejgħ, u l-inkwilin li jkun jokkupa l-fond ma jkunx kareg mill-post, u l-venditur ma jistax jikkonstrinġih li joħroġ, dak il-venditur ma jistax jiġi obligat jersaq għall-kuntratt definitiv tal-bejgħ u hemm jikkonsenja wkoll daww iċ-ewriet.

F'każijiet simili lanqas tista' l-Qorti tipprefigiżi żmien lill-venditur b'xi jersaq għall-att u jikkonsenja iċ-ewriet; għax ma jirrikorru l-elementi li jkollu b'xi il-Qorti tipprefigiżi dak iż-żmien.

U l-kumpratur lanqas għandu raġun jippretendi li huwa kellu bilfors jagħmel il-kawza b'xi ma jagħlaqz iż-żmien tal-konvenju; għax f'każ bħal dan dak it-terminu huwa sospiż.

Il-Qorti. — Rat iċ-ċitazzjoni ta' l-attur, li biha talab li, wara li jiġu magħmula d-dikjarazzjonijiet neċessarji u mogħtija l-provvedimenti opportuni, il-konvenut jiġi minn dina l-Qorti kundannat jaddivjeni għall-publikazzjoni ta' l-att tal-bejgħ tal-fond, ossija mezzanin, bl-isem "Sienne", in parti sovrappost għall-proprietà oħra tal-konvenut, konfinat mill-lvant ma' Saint Mary's Street, minn nofsinhar ma' beni tal-konvenut, u mit-tramuntana ma' beni ta' Rosario Micallef, f'Birkirkara, soġġett għaċ-ċens annwu u perpetwu ta' £1. 15. 0, bil-prezz ta' £900 jithallsu fuq l-att. u bil-patt illi l-konvenut jikkonsenja iċ-ewriet ta' l-istess fond, u bil-pattijiet l-oħra indikati fl-iskrittura privata ta' l-14 ta' Frar 1952 (dok. A), liema fond il-konvenut obliga ruħu li jbiegħ lill-attur bl-imsemmija skrittura, li giet rinnovata fit-12 ta' April 1952, fejn it-terminu gie prorogat għal tliet xhur minn din id-data, u fit-3 ta' Lulju 1952, fejn it-terminu gie prorogat għal tliet xhur oħra, ijoè sat-12 ta' Ottubru 1952; liema publikazzjoni għandha ssir fil-gurnata, hin u lok, u permezz ta' Nutar li jiġi nominat minn din il-Qorti, u bin-nomina ta' kuraturi b'xi jirrapprezentaw il-kontumaċi; u dana peress illi l-konvenut, avvolja interpellat uffiċjalment b'ittra tat-12 ta' Awissu 1952, u malgrado l-promessa tiegħu, ma addivjenix għall-att. Bl-ispejjeż, inklużi daww ta' l-ittra uffiċjali tat-12

ta' Awissu 1952, kontra l-konvenut, li huwa mharrek biex jidher għas-subizzjoni;

Rat in-nota ta' l-eċċezzjonijiet tal-konvenut, li biha sso-ttometta (1) li d-domanla ta' l-attur hija intempestiva, għaliex iċ-ċwieviet tal-fond ma jistghux jigu konsenjati lill-attur peress li l-inkwilin li hemm fihi, għalkemm ipprometta li hie-reg, għadu ma harigx għax ma sabx fejn imur joqghod; (2) li mingħajr preġudizzju ta' l-ewwel eċċezzjoni, l-eċċipjent hu prout jaddivjeni għall-kuntratt jekk l-attur jaċċetta li jixtri l-mezzanin in kwistjoni bil-kerrej li hemm fihi; u (3) li l-attur għamel dina l-kawża biex jikkaguna spejjeż inutili, għaliex, la darba fost il-puttijiet hemm dak li l-eċċipjent irriżerva favur uieghu r-retratt konvenzjonali, l-eċċipjent jista' jeżerċita dan id-dritt minn issa stess;

*Omissis;*

*Ikkunsidrat;*

Illi bi skrittura privata tal-14 ta' Frar 1952 (fol. 5 tal-proċess) il-konvenut obliga ruha li jbiegħ lill-attur il-fond deskritt fiċ-ċitazzjoni, bil-kondizzjonijiet f'dik l-iskrittura speċifikati, li minnhom l-ewwel waħda hija li ma' l-att jigu konsenjati lill-attur iċ-ċwieviet tal-fond. Dina l-konvenzjoni giet rinnovata diversi drabi. B'ittra uffiċjali tat-12 ta' Awissu 1952 il-konvenut gie interpellat biex jersaq għall-kuntratt tal-bejgħ; u billi naqas, l-attur ippreżenta l-oġjerna ċitazzjoni;

Illi l-attur qiegħed jippretendi li l-konvenut għandu jaddivjeni għall-publikazzjoni tal-kuntratt bil-kondizzjonijiet kollha stipulati fl-imsemmija skrittura, u fuq kollox dik li jirċievi fuq l-att iċ-ċwieviet tal-fond. Minn naħa l-oħra, il-konvenut wiegħeb li dan ma jistax isir, għaliex l-inkwilin tal-fond għadu ma harigx, u li għalhekk l-azzjoni hija intempestiva;

Dwar dina l-eċċezzjoni l-Qorti tikkunsidra;

Illi skond il-prinċipji ġuridici, il-kreditur (intiza dina l-kelma f'sens lat u komprensiv) għandu żewġ toroq, l-każ ta' inademiment ta' obligazzjoni: jew jeżigi li l-obligazzjoni tiġi eżerwita "in forma specifica", anki kontra l-volontà tad-debitur, jew li jitlob ir-riżarċiment tad-danni li jkun soffra. L-attur għoġbu jagħzel l-ewwel triq, u għalhekk jeħtieġ li jiġi eżaminat jekk hu jistax jobligha lill-konvenut jagħti eżer-

kuzzjoni għall-promessa ta' bejgħ, in forza ta' l-art. 1407 tal-Kodiċi Ċivili;

Illi, kuntrarjament għal dak li ssottometta d-difensur ta' l-attur fid-dibattitu orali, l-obligu tal-konsenja taċ-ċwieviet mal-kuntratt tal-bejgħ jammonta għal kondizzjoni vera u propra. Difatti, apparti l-espressjoni "bil-patt" adoperata mill-partijiet fl-insennija skrittura, skond l-art. 1095 (Kodiċi ċit.) l-obligazzjoni hija kondizzjonali "meta tkun magħmula tiddependi minn grajja mhux żgura u li għad trid tigrì"; u hadd iżjed mill-attur ma jaf kemm kien incert ir-rilaxx tal-fond u kemm saru sforzi biex l-inkwilin jikkunsinna ċ-ċwieviet. Dina l-kondizzjoni hija kawżali, għaliex, skond id-definizzjoni ta' l-art. 1096 (1) tal-Kodiċi ċitat, "tiddependi minn grajja bla hsieb, li mhix fis-setgħa tad-debitur u lanqas tal-kreditur"; u għal dina l-grajja hija ekwiparata r-rieda tal-persuna barranija — "il 'atto del terzo'" (arg. art. 1096 (3) Kodiċi Ċivili, u Giorgi, Obbligazioni, Vol. IV, § 297);

Issa, jirriżulta mill-provi li l-inkwilin tal-fond, għad li pprometta bosta drabi u għamel kemm sata' biex johroġ mill-fond, ma rmaxxielux, u lanqas jista' jiġi żgumbrat minhabba l-Liġi tal-Kera — ċirkustanza din li tirrendi l-adempiment tal-kondizzjoni indipendenti mill-volontà tal-partijiet, u tħalli dak l-adempiment għall-volontà ta' terza persuna li ma tistax legalment tiġi kostretta teżegwixxi dik il-kondizzjoni;

Illi xejn ma jiswa, kif jippretendi l-attur, li l-inkwilin għandu post ieħor f'San Pawl il-Baħar; għaliex, apparti ċ-ċokon ta' dak il-post, il-konvenut kien jista' johorġu kieku l-post in kwistjoni kien għall-villegġjatura, u mhux għar-residenza tiegħu normali kif inhu;

Illi taht dawn iċ-ċirkustanzi mhux applikabili l-art. 1103 (1) Kodiċi Ċivili, u l-kondizzjoni ma tistax titqies bhala adempita, għaliex il-konvenut xejn ma għamel biex jimpedixxi l-avverament tagħha;

Illi lanqas ma tista' dina l-Qorti, skond l-art. 1101 Kodiċi ċitat, tipprefiġġi, għall-anqas f'dina l-kawża, żmien għall-eżekuzzjoni ta' l-insennija kondizzjoni; għaliex ma jirrikorrx, fil-każ in isp ċje, il-fattezzi u ċ-ċirkustanzi kontemplati f'dik id-dispożizzjoni;

Illi, għall-konsiderazzjonijiet premissi, ma għandux raġun l-attur jippretendi li hu kelli ta' biltors jagħmel din il-kawża biex ma jagħlaqx iż-żmien tal-konvenju; għaliex, skond l-art. 1407 fuq citat, "l-effett tal-wegħda tal-bejgħ jispicča jekk l-aċċettant, żmien tliet xhur minn dak inhar li l-bejgħ ikun sata' jsir, ma jsejjaħx lil dak li wiegħed, b'att ġudizzjarju, sabiex jagħmel il-bejgħ". Minn dan tinzel il-konsegwenza li dak iż-żmien għandu jibqa' sospiż, kif esprimiet ruhha l-Qorti ta' l-Appell fil-kawża "Carmelo Ellul vs. Raffaele Said ne.", deċiża fl-4 ta' Diċembru 1950, meta mill-konvenju jidher li dik kienet il-volontà tal-kontraenti u biex jiġu superati ostakoli komuni għaž-żewġ kontraenti u minnhom magħrufin — ċirkustanza (din li tirrikorri fil-każ taħt eżami);

Illi għalhekk mhumiex rilevanti l-provi offerti mill-attur skond il-verbal fol. 11;

Għal dawn ir-raġunijiet;

Tillibera lill-konvenut "ab observantia"; bl-ispejjeż għall-attur.